

גליון היכל הקודש

וועבענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....7:43
מוצט"ק.....9:13
סוף זמן ק"ש.....8:54
שיעורים כסדרן
בבלי.....פסחים מ"ד
ירושלמי.....בבא קמא ל"ב
תוספתא.....עירובין פרק ו'

שעה 2, גליון 47 (97)

פרשת שופטים, אבות פרק א', שעת תשע"ג לפ"ק

שיחות מוהרא"ש

~ אלעס פירט דער אייבערשטער ~

דער רבי זאגט (ליקוטי מוהרא"ש חלק ב' סימן י"ז) אז באַמט קען מען נישט פארשטיין די חילוק פון "טבע" און "השגחה", אלעס פירט דאך דער אייבערשטער, יעדע זאך וואס עס געשעהט אויף די וועלט קומט פונעם אייבערשטן, און אפילו די זאכן וואס זעהן אויס ווי א טבע, עס איז אין די טבע פון די וועלט אז עס זאל זיך אזוי פירן, אבער באַמט קומט דאס אויך פונעם אייבערשטן, דער אייבערשטער האט אזוי אריינגעלייגט אין די וועלט אז עס זאל זיך אזוי פירן.

דאס דארף זיך א איד אריין נעמען אין קאפ, און שטענדיג געדענקן אז אלעס אויף די וועלט פירט דער אייבערשטער, און דערפאר וואס מען דארף נאר האבן דארף מען זיך נאר ווענדן צום אייבערשטן, און דאן וועט מען געהאלפן ווערן מיט אלעס גוטס.

ווען א מענטש לעבט מיטן אייבערשטן, ער רעדט אסאך צום אייבערשטן, דאן גייט ער ארויס פון די טבע און ער לעבט נאר מיט השגחה, אזוי ווי דער רבי זאגט (ליקוטי מוהר"ן חלק א' סימן ר"ג) אז אפילו די טבע איז אז עס זאל עפעס געשעהן, אבער מיט תפלה קען מען עס טוישן, און דערפאר ווער עס בעהט אסאך דעם אייבערשטן קען זעהן ממש אפענע ניסים, ער זעהט אסאך מאל ווען ער בעהט דעם אייבערשטן אז ער ווערט געהאלפן מיט גאר גרויסע ניסים למעלה מדרך הטבע, און דאס בלאזט אריין א האפענונג אינעם מענטש, אז ער זאל נישט ווערן צובראכן פון זיינע שוועריקייטן אין לעבן, ווייל ווען א מענטש מיינט אז אלעס פירט

המשך בדף ב

פרשת השבוע

שופטים ושופטים תתן לך בכל שעריך אשר ה' אלקיך נותן לך. מוהרא"ש שליט"א איז מסביר דעם פסוק לויט ווי דער רבי זאגט (ליקוטי מוהר"ן חלק א' סימן כ"א) אז יעדער מענטש האט אויף זיין פנים א מנוחה פון זיין ליבט, וואס דאס זענען די זיבן לעכער פונעם קאפ, די צוויי אויגן, די צוויי אויערן, די נאז לעכער, און די מויל, און דאס זענען צוגעבינדען צום מוח, און ווען א מענטש איז זוכה צו הייליגן די זיבן ליבט, ווערט זיין מוח ריין און הייליג און ער איז זוכה צו די גרעסטע מדרגות. אין ספר 'ציריח' (פרק ד' משנה י"ב) ווערן די זיבן ליבט אנגערופן "די זיבן מויערן".

דאס זאגט דער פסוק, שופטים ושופטים תתן לך בכל שעריך אשר ה' אלקיך נותן לך, דו דארפסט שמעלן שופטים אויף די אלע מויערן פון דיין קאפ, דאס מיינט אז דו דארפסט זיך אליין משפט'ן יעדן מאג, זיך דורך רעדן מיטן אייבערשטן: "זענען מיינע אויגן אויסגעהאלטן, איך קוק נאר ווי מען מעג? זענען מיינע אויערן אויסגעהאלטן, איך הער נאר וואס מען מעג? איז מיינ נאז אויסגעהאלטן, דאס גייט ארויף אויף די מדה פון בעס, רעג איך זיך נישט אויף? איז מיינ מויל אויסגעהאלטן, איך רעד נאר וואס מען מעג?

ווען א מענטש שמועסט דאס אויס מיטן אייבערשטן, גייט שוין אראפ פון אים אלע קטרונים, און עס קען אים שוין נישט געשעהן קיין שלעכטס, אזוי ווי די תול' זאגן (ספרי שופטים) "בש"ש דין למטה אין דין למעלה" - ווען א מענטש משפט זיך אליינים דא אונטן, קען מען אים שוין נישט משפט'ן אויבן.

וואויל איז פאר דעם מענטש וואס רעדט שמענדיג צום אייבערשטן, וועט אים גוט זיין אויף די וועלט און אויף יעדע וועלט!

(זאת התורה שופטים א')

מקרב אחיך תשים עליך מלך, לא תוכל לתת עליך איש נכרי אשר לא אחיך הוא, מוהרא"ש שליט"א איז מסביר דעם פסוק לויט ווי דער

המשך בדף ב

פְּרִישַׁת הַשְּׁבוּעַ

רבי זאנא (לקומי מוהר"ן א' סימן נ"ו) אז יעדער מענטש האט אין זיך א שטיקל מלכות, יעדער מענטש איז א שטיקל קעניג, איינער מער און איינער ווייניגער. איינער איז א קעניג ביי זיך אינדערהיים אויף זיין משפחה, איינער איז א קעניג אויף זיינע מענטשן ארום זיך, איינער איז א קעניג אויף מער מענטשן, דאס מיינט אז ער איז בעל הבית אויף זיי, זיי דארפן אים פאלגן.

און מען דארף זעהן צו ניצן די קעניגרייך נאר אויף גוטע צוועקן, נישט צו געוועלטיגן סתם אזוי אויף די מענטשן, נאר זיי צו מחזק זיין און שטארקן. און זיי ברענגן זאנא צום אייבערשטן.

דאס איז פשט אין פסוק, שום תשים עליך מלך, דו זאלסט ניצן די מלכות נאר, אשר יבחר ה' אלקיך בו, אז דו זאלסט אויסלערנען פאר דייע מענטשן אז עס איז דא א פאשעפער אויף דער וועלט, און מען קען שטענדיג גיין צו אים. און דער עיקר איז, מקרב אחיך תשים עליך מלך, דו דארפט זיין א קעניג מיט ברודערשאפט, מיט א ליבליכקייט, צו פרייליך מאכן און שטארקן די מענטשן וואס זענען ארום דיר, לא תוכל לתת עליך איש נכרי אשר לא אחיך הוא, מען קען נישט זיין א קעניג, אויב מען פירט זיך אויף ווי א פּרעמדער, אן רחמנות.

וואויל איז פאר דעם מענטש וואס ניצט אים זיין מלכות צו מחזק זיין אידן און זיי דערנענטערן צום אייבערשטן.

(זאת התורה שופטים ה')

שיחות מוהר"א ש

זיך פון זיך אליין בדרך הטבע, ווערט ער צוגבראכן ווען עס גייט אים נישט גוט, אבער ווען מען לעבט מיט א קלארע אמונה, האט מען א פרייליכע לעבן.

ווער געבט אכטונג אויף די קליידער?

אין די שטאט בארדיטשוב האבן געוואוינט אסאך ברסלב'ע חסידים, זיי זענען געווען תלמידים פון רבי אברהם בן רבי נחמן ז"ע, ער פלעגט אסאך דארט קומען און מחזק זיין די אידן אין עבודת ה', און צווישן די חבורה איז אויך געווען גאר פשוטע אידן, שניידערס און שוסטערס, אבער ער האט זיי אזוי געשטארקט און מחזק געווען, אז זיי האבן געלעבט מיטן אייבערשטן זייער שטארק, אז זיי האבן ממש געזעהן אותות ומופתים, ממש ניסים למעלה מדרך הטבע.

איינער פון זיי האט געהייסן רבי יעקב, מען האט אים גערופן רבי יעקב בארדיטשובער, אדער רבי יעקב שניידער, צוליב זיין פאך וואס ער איז געווען א שניידער, ער איז געווען זייער א פשוטער איד, אבער ווען ער איז מקורב געווארן צו אנשי שלומינו איז ער געווארן א גרויסער חידוש, און ער האט זייער שטארק געלעבט מיטן אייבערשטן. אין זיינע עלטערע יארן האט ער זיך אריבער געצויגן אויף ארץ ישראל, דארט אויסצולעבן זיינע יארן, פון אַנפאנג האט ער געוואוינט אין שטאט

פּו וואס דארט קומען אן די שיפן צום פארט, און ער פלעגט זיך טובל'ן אין ים יעדן פארטאגס, אבער דארט פלעגן זיך דרייען אסאך אראבערס גרויסע גנבים, זיי פלעגן גנב'ענען וואס עס איז זיי געקומען אונטער די האנט, און זיי פלעגן אויך אסאך גנב'ענען די וועש פון די וואס האבן זיך געבאדן אין ים.

אבער אזוי ווי רבי יעקב האט געוואלט זיך טובל'ן פארטאגס אין ים, און ער האט נישט געוואלט אז מען זאל גנב'ענען זיינע קליידער, האט ער יעדעס מאל געבעטן דעם אייבערשטן אז קיינער זאל נישט גנב'ענען זיינע וועש, און דער אייבערשטער האט געהאלפן אז עס איז יעדן טאג געקומען א הונט וואס איז געשטאנען ביי זיינע וועש און אכטונג געגעבן אז קיינער זאל עס נישט גנב'ענען.

זעהט מען פון דעם אז ווען א מענטש איז צוגעוואוינט צו רעדן צום אייבערשטן, קען אים גארנישט פאסירן קיין שלעכטס, ווייל ער בעהט אלעס פונעם אייבערשטן, און די תפלות דרייען איבער די טבע אז עס זאל אים גארנישט פאסירן.

זיי פארן צו די ארבעט...

די חבורה פון די ברסלב'ע חסידים אין בארדיטשוב זענען געווען באקאנט מיט זייער גרויס תמימות און ערליכקייט, אפילו זיי זענען געווען פשוטע אידן, האבן זיי אבער געלעבט מיטן אייבערשטן און אסאך גערעדט צום אייבערשטן, און אזוי האבן זיי געזעהן ממש אותות ומופתים.

עס האט דערציילט א ברסלב'ער איד וואס איז געווען חודש אלוף דארט אין שטאט בארדיטשוב, און ער האט געוואלט מעורר זיין די אנשי שלומינו פון דארט איבער די גרויסקייט פון פארן צום הייליגן רבינ'ס ציון אין אומן אויף ראש השנה, אז זיי זאלן מיטקומען מיט אים צו פארן מיט די באן פון בארדיטשוב קיין אומן אויף ראש השנה, אבער אזוי ווי די ארימקייט איז געווען זייער גרויס דארט, האבן זיי נישט געהאט קיין געלט צו צאלן פאר די באן צו פארן אויף אומן.

האבן מען געשמועסט דארט ביי שלש סעודות איבער די גרויסקייט פון פארן צום רבינ'ס ציון אויף ראש השנה, און זיי האבן געטראכט עצות ווי אזוי זיי קענען פארן אויף אומן, איז זיי בייגעפאלן אז אזוי ווי עס איז געווען דארט די געזעץ אז ווען אן ארבעטער פארט צו די ארבעט דארף ער צאהלן נאר האלב די פרייז פאר די באן, וועלן זיי גיין צו דעם באאמטער וואס איז געשטעלט אויף די באנען און זיי וועלן אים זאגן אז אין אומן איז דא א גרויסער אונטערנעמער וואס בויפט גרויסע בנינים און זיי פארן ארבעטן פאר יענעם, און אזוי וועלן זיי קענען פארן פאר האלב פרייז.

ווער איז דער וואס בויפט די גרויסע בנינים אין אומן? דאס איז דער רבי, ווייל דער רבי האט געזאגט (חיי מוהר"ן סימן רצ"ג)

שיחות מוהרא"ש

"וואס האט איר צו טראכטן? איר דארפט נאר געבן די שטיינער און ליים, און איר וועל בויען פון דעם הערליכע שיינע בנינים", קומט אויס אז זיי ארבעטן פארן רבי'ן, און דערפאר קענען זיי באקומען א טיקעט אויפן פאר האלב פרייז.

און אזוי האבן זיי געטוהן, גלייך נאך שבת זענען זיי צוגעגאנגען צו דעם באאמטער פון די באן, און אים געזאגט אז זיי דארפן פארן בויען גרויסע בנינים אין אומן, און יענער האט זיי תיכף געגעבן די טיקעטס פאר האלב פרייז...

האט דער איד געזאגט נאכדעם, אז ווען ער זאל דאס נישט זעהן מיט די אייגענע אויגן וואלט ער עס נישט געקענט גלייבן, אז מיט זייער גרויס תמימות האבן זיי אפגעמאכט ביי שלש סעודות אז אזוי ווי זיי ארבעטן פארן רבי'ן, און דער רבי בויעט פון דעם גרויסע בנינים, דארפן זיי באקומען די טיקעטס פאר האלב פרייז, און זיי האבן גארנישט געקענט פארשטיין אנדערש...

און טאקע ווייל זיי האבן געהאט אין זיך תמימות און זיי האבן געלעבט מיטן אייבערשטן, האבן זיי טאקע געזעהן ניסים חוץ לדרך הטבע.

וואויל איז דעם וואס ווייסט אז אלעס איז דער אייבערשטער, און די טבע איז אויך אונטער גענווארפן אונטערן אייבערשטן, דאן וועט ער זעהן מיט די אויגן ווי דער אייבערשטער וועט אים שטענדיג העלפן למעלה מדרך הטבע.

(שיחות מוהרא"ש חלק י' ערך טבע)

מען לאזט איבער די פרויען?

איבערדעם פֿעט איר דיר זייער, זאלסט שלום מאכן מיט דיין ווייב, זאלסט נישט קוקן אויף קיינעם, ווארום דער סמ"ך מ"ם וויל דיך אומגליקליך מאכן, און די רשעים וואס זיי רעדן איין די פרויען אז ברוסל'ער חסידים האבן נישט קיין שלום בית, זענען פשוטע רשעים און רעדן לשון הרע, ווייל אן אמת'ער ברוסל'ער חסיד וואס פאלגט דעם רבי'ן, איז זייער מכבד דאס ווייב, ווי די חז"ל זאגן (בבבא טו) האוהב את אשתו כגופו והמכבדה יותר מגופו עליו הכתוב אומר "וידעת פי שלום אהלה"; א ברוסל'ער חסיד וואס פאלגט דעם רבי'ן איז זייער מכבד דאס ווייב, און העלפט איר ארויס מיט אלעם, און עס איז פארהאנען שלעכטע פרויען וואס זענען מקנא די חבר'עס וואס זיי האבן מענער ברוסל'ער חסידים און זיין לעבן צעזאמען מיט גרויס ליבשאפט און העלפן ארויס איינער דעם אנדערן וכו', און זיי האבן עס נישט, איבערדעם רעדן זיי אן די פרויען אקעגן ברוסל'ער חסידים, און דאס איז א פאקט וואס מען קען זען, א יונגעראמאן וואס היט אפ זיין שלום בית איז אן אמת'ער ברוסל'ער חסיד.

וואס איז געשען? איינמאל א יאר פארט ער אנוועק אויף ראש השנה אין אומאן! וועגן דעם דארף מען מאכן אזא איבערקערעניש? עס איז דא חסידים וואס זיי פארן עטליכע מאל אין יאר צו זייערע רבי'ס און לאזן איבער זייערע פרויען, און עס קערט זיך נישט איבער די וועלט. נאר אז א ברוסל'ער חסיד פארט איינמאל אין יאר אין אומאן אויף ראש השנה, אים קומט בייזונות און שפיכות דמים מחלוקת קריגערייען וכו' וכו'? בשעת דער הייליגער רבי האט בפירוש געבעטן אז יעדער איינער וואס עס גלייבט אין אים און לערנט זיין תורות, זאל קומען צו אים אויף ראש השנה, און ער וועט אים א טובה טון. איז דען גענוען אמאל א צדיק וואס האט בפירוש געבעטן זיינע תלמידים און חסידים אז זיי זאלן קומען צו אים אויף ראש השנה? און דא האט דער הייליגער רבי בפירוש געבעטן ביי די תלמידים אז זיי זאלן קומען צו אים אויף ראש השנה וועט ער זיי א טובה טון אויף א גאנץ יאר.

גענוואלד און געשריגן! די חז"ל זאגן (ביצה ט"ז) ראש השנה שרייבט מען אפ פארן מענטש זיין בוד'זשעט אויף א גאנץ יאר, וויפיל פרנסה ער וועט האבן. ווידער זאגן די חז"ל (ראש השנה ט"ז) ראש השנה איז מען דן דעם מענטש אויף א גאנץ יאר וואס מיט אים וועט פאסירן וכו' וכו', און ליידער זעען מיר וואספארא אומגליקן פאסירט יעדן טאג לא עלינו, וויפיל יונגע מענטשן ווערן פארקאפט אפגעהיטן זאל מען ווערן, וויפיל קינדער גייען אנוועק פון דער וועלט? וויפיל עקסידענטן פאסירן? וויפיל פיייערן ווערן אויסגעבראכן און פארברענען אלעס? וויפיל מענטשן ווערן אן דאס געלט אין איין נאכט און ווערן ארים, וכו', וכו'? און וויפיל צרות איז דא, וכו', וכו'! און דא שטייט א רבי און שרייט פאר זיינע חסידים און תלמידים און פאר יעדן איד: "קום צו מיר אויף ראש השנה וועט אייך גוט זיין אויף א גאנץ יאר!", איז אנשטאט מען זאל פרייען זיך אז דער מאן פארט צו אזא הייליגן רבי'ן וואס האט מבטיח גענוען אזא הייליגע הבטחה, און פֿעט זיך אויס א גוט יאר פאר זיך און פאר די ווייב און פאר די קינדער וכו', קומט

המשך בדף ד

מוסדות היכל הקודש ברסלב

בנשיאות כ"ק מרון מוהרא"ש שליט"א

27 Skillman St.

ראש השנה שלי עולה על הכל

מיט פרייד ווילן מיר מעלדן אז מען קען ביי אונז באקומען אלע געברויכן צו זיין ביים הייליגן רבינ'ס ציון אין אומן אויף ראש השנה הבעל"ט אויפן שענסטן און בעסטן אופן.

מיר האבן צוגעשטעלט דאס יאר הערליכע דירות אין "קרית ברסלב", אינאיינעם מיט אנשי שלומינו. אלע סעודות שבת ויום טוב ווערט צוגעשטעלט אויפן בעסטן אופן, אויף אן אמעריקאנעם שטייגער.

פאר די דירות פאר אינגעלייט קענט איר רופן מו"ה יחזקאל סאמעט הי"ו און מו"ה שאול גאנץ הי"ו
347-452-0412

פאר די דירות פאר בחורים קענט איר רופן הבחור שבתי מארקוס נ"י
347-666-2803

אויך קען מען באקומען גאר ביליגע עירליין טיקעטס הבחור מרדכי הערצאג נ"י
718-344-8504

פאר סעלפאנס מיט א 718 נומבער, ווי אויך טרעוועל אינשורענס, און פאר אלע אייערע טרעוועל געברויכן.

1888-Rent-A-Cell

פאר א זיץ אין בית המדרש הגדול היכל הקודש אין אומן - 845-467-5299

מען לאזט

איבער די פרויען?

המשך

אים אויף דעם פארשטיינען? קומט אים אויף דעם מען זאל אים מכה זיין און שעלטן און פארשעמען וכו'? קומט וועגן דעם צעברעכן א שטוב? דאס ווייב דארף דאך טאנצן פאר שמחה אז איר מאן איז געפארן צו אַזאַ הייליגן רבי'ן מקיים זיין דעם רצון פון צדיק!

מען זעט ווען א מענטש איז אין א צרה געמשפט צו ווערן פאר א גרויסן שופט, דעמאלטס געמט ער דעם גרעסטן לויער, ער קוקט נישט אויף געלט, ווארום מען גייט אים פארמשפטן אויף טויט חס ושלום, דעמאלטס פארקויפט די ווייב אלעס וואס זי האט, אבי אז איר געטרייע מאן זאל האבן געלט פאר א גרויסן לויער וואס זאל אים קענען פארטיידיגן. אדער ווען א דאקטער האט ערפינדן דעם ביטערע מחלה ביי איינעם לא עלינו, וואס טוט ער נישט צו גיין צום גרעסטן פראפעסער אין דער וועלט ער זאל אים קענען היילן? ער קאנגט נישט קיין געלט, דאס געטרייע ווייב טרייבט אים: "פאר צום גרעסטן פראפעסער, און קוק נישט אויף געלט, אבי די זאלטסט האבן א רפואה מיין געטרייע מאן!"

און דא איז ראש השנה וואס מען איז בן יעדן איינציגן מאן, ווייב, קינדער; און דער מאן האט פאשלאסן ער פארט צו אַזאַ גרויסן און הייליגן רבי'ן וואס ער איז א גרויסער לויער, פארטיידיגט יעדן איינעם וואס ער קומט צו אים ער זאל האבן אריכות ימים, ער איז א גרויסער דאקטער וואס ער היילט יעדן איינעם, און ער פועלט ביים בורא כל עולמים אז די אלע וואס זיי זענען געווען ביי אים אויף ראש השנה זאלן האבן א גוט געבענטשט יאר, און עס זאל אים גארנישט פעלן א גאנץ יאר, איבערדעם קומט דעם מאן אזוי צו רודפין? - דאס פרעג איך יעדע פרוי וואס זי רודפט דעם מאן וואס איז געווען אין אומאן אויף ראש השנה, צי דארפסטו דען צוהערן דיין חבר'טע וואס איז דיר מקנא אז דו האסט אַזאַ געטרייע מאן וואס העלפט דיר ארויס א גאנץ יאר, און עטץ האטן אַזאַ לעכטיגן שלום בית?

(אשר בנחל באדיש חלק א' מכתב מ"ה)

נייעס אינערהאלב מוסדותינו הק

מוהרא"ש שליט"א ערשיינט אין קעמפ פאר א סעודת ראש חודש

גאר גרויס איז געווען די שמחה ביי די בחורים אין ישיבה און ביי אלע תושבי המחנה צו האבן די געוואלדיגע זכי' צו מקבל פנים זיין כ"ק מוהרא"ש שליט"א וואס האט אפגעשטאט א באזוך אין קעמפ פאר א סעודת ראש חודש.

שוין פארגאנגענע וואך האט זיך אנגעהויבן די הכנות צום מעמד, ווען מען האט אויסגעברייטערט דעם בית המדרש אין קעמפ אז עס זאל קענען אקאמעדירן דעם ריזן ציבור וואס איז ווי ערווארטעט געקומען צו פארן פון איבעראל מיטהאלטן די סעודה און הערן דברות קודש פון מוהרא"ש שליט"א.

די צוגעבויעטע פליגל האט געגעבן פארן בית המדרש א נייעס אויסזעהן, און מען האט שוין אויך אין דעם געלעגנהייט איבער געפארבט די שוהל, אז עס זאל זיין הערליך פריש, לרגל די גרויסע געלעגנהייט.

די סעודה איז געווען פאררופן אויף דינסטאג נאכמיטאג. נאך אינמיטן טאג האט מען אנגעהויבן מיט די הכנות צום גרויסן קבלת פנים פאר מוהרא"ש שליט"א, די בחורים האבן זיך אויסגעשטעלט אויף א מייסטערהאפטין אופן, צו מקבל פנים זיין מוהרא"ש, אין א באזונדערע ווינקל זענען געשטאנען די טייערע קינדערלעך די תשב"ר אנגעטוהן מיט ווייסע העמדער אינאיינעם מיט זייערע מלמדים צו אויפנעמען דעם גרויסן גאסט.

מוהרא"ש שליט"א איז אנגעקומען בערך אום פינף אזויגער נאכמיטאג, מען האט געדאווענט מנחה, און דערנאך האט מען זיך געוואשן צו א סעודת ראש חודש, במשך די סעודה האט מען געזינגען אינאיינעם ווארימע התרגשות'דיגע ניגונים, און דערנאך האט מען געהאט די זכי' צו הערן דברות קודש פון מוהרא"ש שליט"א.

מוהרא"ש האט ארום גערעדט פון די גרויסקייט פון די יעצטיגע טעג, און ווי א בחור קען אויסנוצן די גרויסע טעג צו שטייגן גאר שטארק, און זיך אויסבעטן ביים אייבערשטן אלעס וואס ער וויל אין די טעג ווען עס איז דא אזא שטארקע עת רצון, ובפרט לויט ווי דער רבי זאגט אז חודש אלול איז מסוגל פאר שידוכים, איז יעצט די צייט וואס יעדער בחור קען פועלן א שידוך.

דערנאך האט מוהרא"ש גערעדט פון די גרויסקייט פון פארן אויף אומן צום הייליגן רבי'ן, וואו מען קען זיך אויספועלן א גוט געבענטשט יאר.

צום סוף האט מוהרא"ש שליט"א גע'חזר'ט מיט די בחורים די נוסח פון ראש השנה, אזוי ווי די לעצטע יארן דאווענט דער ראש ישיבה שליט"א פארן עמוד ביי מוהרא"ש אין בית המדרש אין אומן, אינאיינעם מיט א גרופע משוררים, בחורים פון ישיבה.

נאכן בענטשן זענען אלע בחורים דורך געגאנגען צו געבן שלום פאר מוהרא"ש, און מוהרא"ש האט זיך אינטערעסירט אויף יעדן בחור וואו ער האלט, און מחזק געווען די בחורים אז זיי וועלן אלע געהאלפן ווערן מיט וואס זיי דארפן.

דערנאך האט מען געדאווענט מעריב, און מען האט ארויס באגלייט מוהרא"ש שליט"א, וואס האט זיך אומגעקערט למעון קדשו.

די געהויבענע התרגשות'דיגע געפיהלן פון דעם מעמד וועלן נאך בלייבן איינגעקריצט ביי יעדן פאר א לאנגע צייט.

עוד ינובון בשיבה דשנים ורעננים יהיו!

קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייזו-הוק-אפ 212-444-9191

ספרי ברסלב

מיט פרייד ווילן מיר מעלדן אז מיטן אייבערשטנים הילף איז דא צו באקומען ביי אונז אלע ספרי ברסלב 27 Skillman St. אדער רופט 347-977-7994

הגליון הזה נתנדב לזכות

מו"ה אשר זעליג בן אסתר הי"ו וה"ר שיתברך מפי א-ל עליון בבני חיי ומזוני רוחא בשפע ובניקל, ובכל אשר יפנה יצליח. ולע"נ ר' אברהם יוסף בן ר' שמשון ז"ל ת.נ.צ.ב.ה.

סימן טוב ומזל טוב

מיר וואונטשן א הארציגע מזל טוב פאר החתן יחזקאל ראזענבערג הי"ו תלמיד ישיבתנו הק' וואס איז א חתן געווארן למזל טוב דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן.

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com